



ဘာသာပြန် စာရေးဆရာ - မေနှင်းစိုး

# ဂိမ်းဟာတာ တောရဝိညာ

(နိုင်းယန်)

(Chapter 121 - 135)

စာစဉ် - ၉

## အပိုင်း ( ၁၂၁ )

အနိမ့်စား ပဲ့တင်ထပ်မှော်ဂါထာ ပါဝင်ပစ္စည်းအခြားကစားသမားတွေလို  
ပဲ လောဘကြီးတယ်ဆိုတာကို နိုင်းယန် ဝန်ခံရပါမယ်။ အထူးသဖြင့်  
လက်နက်ပစ္စည်းတွေကျလာချိန်မှာဖြစ်ပါတယ်။ အရည်အသွေးကောင်းတဲ့  
လက်နက်ပစ္စည်းတစ်ခုရလာခဲ့ရင်တောင် ကစားသမားအများစုကို  
ပျာယာခတ်သွားအောင် လုပ်နိုင်မှာသေချာပါတယ်။ သို့ပေမယ့်လည်း သူ  
ဟာ အကျိုးအကြောင်းနားမလည်တဲ့ သူမျိုးမဟုတ်ပါဘူး။ ကံကြမ္မာ  
အန်စာတုံးနဲ့ သူမှာ ကံဆိုးခြင်း၊ ကံကောင်းခြင်းတို့ ကြုံခဲ့ရပါပြီ။ စွမ်းအင်  
၁၀ မှတ်ကို ဆုံးရှုံးခဲ့ပေမယ့်လည်း မသေမျိုးထိန်းချုပ်ခြင်း နှင့် ပန်ဒိုရာ  
သေတ္တာတို့ကို အံ့ဩဖွယ်ရရှိခဲ့ပါတယ်။ ထိုအချိန်က အခြေအနေတွေကို  
ပြန်စဉ်းစားကြည့်ရင် ပထမတစ်ခုက သူ့အတွက် အရမ်းကို အသုံးဝင်ခဲ့  
တယ်ဆိုတာကို သိနိုင်ပါတယ်။ နောက်တစ်ခုကတော့ သာလွန်တဲ့စွမ်းရည်  
တွေကို ကံကောင်းမှုတွေ နှင့်အတူပေးစွမ်းနိုင်ပြီး ပစ္စည်းတွေကိုလည်း အ  
ဆင့်မြှင့်တင်ပေးနိုင်ပါတယ်။ ထိုကဲ့သို့နည်းဖြင့် သူ့ခံစားခဲ့ရတာတွေတစ်ခု  
လုံးကို လျစ်လျူရှုပစ်နိုင်ခဲ့ပါတယ်။ သို့သော်လည်း ထိုလောင်းကစားဂိမ်းကို  
ပြန်ပြီးကစားဖို့တော့ ဆန္ဒမရှိခဲ့ပါဘူး။ သူ့အစား အခြားသူတစ်ယောက်က  
အကြောင်းမဲ့ရောက်လာခဲ့ရင်လည်း ထိုသူဟာ လောဘတွေနဲ့ ဖုံးလွှမ်းကာ  
အကန်းလိုဖြစ်နေမှာဖြစ်တယ်။ ပြီးတော့ ထို ခေါင်းတလားတွေကို ကျိုး  
ကြောင်းမစဉ်းစားပဲ ဖွင့်ပစ်လိုက်မှာဖြစ်ပါတယ်။ သွေးစုပ်ဖုတ်ကောင်

မင်းသား သာ ထွက်လာခဲ့ရင် ထိုကစားသမားဟာ ဘယ်လောက်ပဲ သန်မာ  
နေပါစေ ပြေးလို့လွတ်နိုင်ပါ့မလား ..? ဘယ်ပြေးနိုင်မလဲ၊ ထိုကဲ့သို့ အဆင့်  
မြင့်တဲ့ နယ်မြေတစ်ခုမှာ သားကောင်က လွတ်ရိုးထုံးစံ မရှိပါဘူး။ ထို့  
ကြောင့် သူတို့ရဲ့ အခြေအနေဟာ သေခြင်းတရားနဲ့ ညီမျှနေပါတယ်။ နိုင်း  
ယန် ရဲ့အမြင်မှာတော့ သေခြင်းအကျိုးဆက်ဟာ လုံးဝမကြုံတွေ့ချင်တဲ့  
အကြောင်းအရာတစ်ခု ဖြစ်ပါတယ်။ အကယ်၍သာ သေဆုံးသွားခဲ့ရင်  
လွတ်မြောက်ခြင်းစာမျက်နှာကို ဆုံးရှုံးရမယ့်အပြင် သတ္တိရှိခြင်းစာမျက်နှာ  
ကိုပါ ဆုံးရှုံးလိုက်ရမှာပါ။ သူဟာ လောဘကြီးကောင်းကြီးပါလိမ့်မယ်။ သို့  
ပေမယ့်လည်း သူ့ရဲ့ အတိုင်းအတာကိုတော့ နားလည် သဘောပေါက်တဲ့သူ  
တစ်ယောက်ဖြစ်ပါတယ်။ သူ့အစွမ်းနဲ့ရနိုင်မယ့် အရာတွေကိုသာ လိုချင်  
တပ်မက်ခြင်း ဖြစ်ပါတယ်။ ဆန့်ကျင်ဘက်အနေနှင့် ထိုအရာတွေကနေ  
ထွက်လာမည့် အ ကျိုးရလဒ်က သူထိန်းချုပ်နိုင်တဲ့ အရာမျိုးမဟုတ်တာ  
ကြောင့် လက်လွတ်လိုက်တာပိုပြီး သင့်တော်ပါတယ်။ တစ်ခါအတွေ့အကြုံ  
ရှိပြီးတာနဲ့ ကံကြမ္မာနဲ့ ပတ်သက်ပြီး နောက်ထပ် စမ်းသပ်ဖို့ ဆန္ဒမရှိတော့ပါ  
ဘူး။ ခေါင်းတလား ၃ ခုကို ဖြတ်ကျော်ပြီး သံချေးတက်နေတဲ့ သံချောင်း  
တွေကြားကနေ ဖြတ်သွားလိုက်တယ်။ မကောင်းဆိုးဝါးများကို တွေ့လိုက်  
တဲ့အခါမှာ ထောင့်တစ်နေရာမှာသွားပြီး တွားသွားခြင်း နဲ့ ပိုးချည်မျှင်လက်စွပ်  
တို့ရဲ့ စွမ်းရည်များ အချိန်ကုန်သွားတဲ့အထိ သင့်တော်တဲ့ အမြင့်တစ်ခုမှာ  
ပုန်းခိုနေလိုက်တယ်။ တွားသွားခြင်းလက်စွပ်ကို ရရှိပြီးနောက်မှာ သူဟာ  
ပိုးချည်မျှင်လက်စွပ်နဲ့ တွဲသုံးစွဲပြီး အရမ်းကို အကျိုးမြတ်တွေရနေခဲ့တယ်။  
အခုတော့ အတားအဆီးတွေအများကြီးကို ဖြတ်ကျော်ပြီးသွားလာ နိုင်ခဲ့ပါ  
ပြီ။ ပိုးချည်မျှင်လက်စွပ်မရှိပဲ တွားသွားလက်စွပ်တစ်ခုကိုသာ ပိုင်ဆိုင်ထား  
တဲ့ ကစားသမားတစ်ယောက်ဟာ ထိုနေရာကို ရောက်လာခဲ့ရင် အနောက်

ပြန်လှည့်ပြီး ထိုလမ်းကြောင်းတွေထဲက တစ်နေရာမှာ အသတ်ခံရမှာ မလွဲ  
ဧကန်ပါပဲ။ တွားသွားခြင်းလက်စွပ်ကို အသုံးပြုပြီး သွေးစုပ်ဖုတ်ကောင်  
အုပ်စုကြီးကို ဖြတ်ကျော်ခဲ့ပါတယ်။ ပြီးတော့ အောက်ခြေက လမ်းကြောင်း  
ကို သေချာ လေ့လာလိုက်ပါတယ်။ လုံးဝဟာလာဟင်းလင်း ငါ လုံခြုံ  
လောက်မှာပါ။ တွားသွားလက်စွပ်ရဲ့ အစွမ်းကို ပိတ်လိုက်ပြီး မျက်နှာကျက်  
ကနေ ညင်သာစွာ ဆင်းသက်လိုက်တယ်။ အသံလေးသေးသေးလေး  
တောင် မထွက်စေပဲ လုံးဝ ညင်သာစွာ ဆင်းသက်လိုက်ပါတယ်။  
သို့သော်လည်း အရှေ့ကိုဆက်သွားဖို့ပြင်နေတုန်းမှာပဲ မှာဂါထာနှင့်  
တိုက်ခိုက်တဲ့ အသံကို ကြားလိုက်ရတယ်။ သေတ္တာတွေအစုလိုက်ထဲကနေ  
အသံထွက်ပေါ်လာခဲ့ပြီး သူနားထဲကို ကျယ်လောင်စွာ ဝင်လာတယ်။  
နောက်ကို ပြန်လှည့်ပြီး ကြည့်လိုက်တဲ့အခါ ဖြူဖျော့ဖျော့မျက်နှာနဲ့ အပြစ်  
သားအသွင်ရှိတဲ့ သူတစ်ယောက်က လက်ထဲမှာ အလင်းရောင်မှိန်ပျံ့ထွက်  
နေတဲ့ ဖန်လုံးကြီးကို ကိုင်ထားရင်း ရပ်နေခဲ့တယ်။ လှည့်လည်သွားလာနေ  
သော မှော်ဆရာ - အဆင့် ၂၃

သွေးအသက် ၈၂၀/၈၂၀

ကစားသမားအများစုဟာ ထိုလှည့်လည်သွားလာနေတတ်တဲ့ မှော်ဆရာ  
တွေနဲ့ ကြုံတွေ့တဲ့အခါ ၎င်းတို့ရဲ့ သွေးအသက်နည်းနည်းလေးကို လျော့  
တွက်ကြတတ်ပါတယ်။ သို့ပေမယ့် နိုင်းယန် ဟာ ထို မကောင်းဆိုးဝါးတွေ  
ရဲ့ ကြောက်စရာကောင်းတဲ့ အကြောင်းကို ကောင်းကောင်းကြီး သိထားပါ  
တယ်။ ၎င်းတို့ရဲ့ ဖြိုသွားနိုင်တဲ့မှော်စွမ်းအားဟာ သူ့ရဲ့ သွေးအသက်ကို  
ဂါထာနှစ်ချက်ထဲနဲ့တင် လျော့ကျသွားအောင် လုပ်ပစ်နိုင်ပါတယ်။

ကံကောင်းချင်တော့ ဂါထာ ရွတ်ဆိုချိန်က အတော်လေး ကြာရှည်တတ်  
တယ်။ အခုချိန်မှာသာ ထွက်ပြေးလိုက်ရင် မှော်ဆရာလက်ထဲကနေ လွတ်

ကောင်းလွတ်နိုင်မယ်လို့ ထင်ပါတယ်။ သို့သော်လည်း အရှေ့မှာ ရှိနေတဲ့ မကောင်းဆိုးဝါးကောင်တွေကို သတိပေးလိုက်သလိုဖြစ်သွားပြီး အန္တရာယ် တောထဲကို ကိုယ့်ကိုယ်ကို တွန်းပို့သလို ဖြစ်သွားပါလိမ့်မယ်။ အကောင်း ဆုံးအချက်တော့ သူ့လက်ထဲမှာ ထိန်းချုပ်လို့ရနေသေးတုန်း ပြဿနာကို ဖြေရှင်းလိုက်တာက အကောင်းဆုံးဖြစ်မှာပါ။ ဂါထာကို ရွတ်ဆိုလို့အပြီးမှာ စက်ဝိုင်းလုံးထဲကနေ အလင်းတွေဟာ သူ့ဆီကို ဖြာထွက်လာခဲ့တယ်။ နိုင်း ယန် ဟာ ချက်ချင်းအနောက်ကို ပြန်ဆုတ်လိုက်ပြီး အလင်း စက်ဝိုင်းက သူ့ ကို ထိလုဆဲဆဲမှာ ဘေးဘက်ကို ရှောင်တိမ်းလိုက်တယ်။ အနည်းငယ် လောက် ကပ်သီသီလေး လွတ်မြောက်သွား ခဲ့ရတယ်။ အလင်းလုံးကြီးဟာ သူ့ဘေးကနေ ဝှစ်ခန့်မြည်ကာ နံရံကို ပစ်တိုက်သွားကာ အလင်းမှုန်တွေ အဖြစ် ဖြာထွက်သွားခဲ့တယ်။ ဟန်ချက်ကို ပြန်ထိန်းလိုက်နိုင်ပြီးနောက်မှာ သွေးဒူးလေးကို ထုတ်လိုက်ပြီး မှော်ဆရာအား မြှားနဲ့ ပစ်လိုက်တယ်။ ဝှစ် ဝှစ် . ဝှစ် မြှား ၃ ချောင်းဟာ လေထဲကိုပျံဝဲသွားပြီး ပစ်မှတ်ကို သွားစိုက်ပါ တော့တယ်။ ၁၅

၁၅

၁၅၀ မ်းနည်းစရာကောင်းတာကတော့ မြှားသုံးချောင်းဟာ ပစ်မှတ်ကို သေချာပေါက် မှန်သွားပေမယ့်လည်း မှော်ဆရာကြီးရဲ့ သွေးအသက်ကို ကျ သွားအောင် မလုပ်နိုင်ခဲ့ပါဘူး။ ဒါဟာ သူ့ခိုးတွေဘာကြောင့် ဒူးလေးကို သုံးရတဲ့အကြောင်းအရင်းတစ်ခုပါပဲ။ မကောင်းဆိုးဝါးတွေကို ထိခိုက်မှု နည်းနည်းနဲ့ အုပ်စုထဲကနေ မျှားခေါ်လို့ ရနိုင်ပါတယ်။ အဆင့်မြင့်တဲ့ မကောင်းဆိုးဝါးတွေကို မျှားခေါ်ပြီး သတ်ဖို့အကောင်းဆုံးနည်းလမ်းတစ်ခု ဖြစ်ပါတယ်။ အဆင့်မြင့်တဲ့ မကောင်းဆိုးဝါးတစ်ကောင်ကို သတ်နိုင်တယ် လို့ ယုံကြည်ထားတယ်ဆိုရင်တော့ ဒီလူဟာ လုံးဝကို အရူးတစ်ကောင်ဖြစ်

နေမှာသေချာပါတယ်။ မှော်ဆရာကို သူ့ရဲ့ ဒူးလေးနဲ့ သတ်နိုင်မယ်လို့ မျှော်လင့်ချက်မရှိပါဘူး။ မြားနဲ့ပစ်ပြီး မျှားခေါ်တဲ့အချိန် နှစ်ခုကြားမှာ သွေးအသက်ကို လျော့စေအောင် ထိခိုက်မှုများအောင် လုပ်နိုင်ဖို့ အချိန် လုံလုံလောက် ရစေပါတယ်။ နောက်ဆုံးမသတ်ပစ်ခင်အထိ အချိန်ဘယ်လောက်ထိ ဆွဲထားနိုင်မယ်ဆိုတဲ့ ကိစ္စတစ်ခုပဲ ဖြစ်တယ် ? သို့သော်လည်းအကူးအပြောင်းလေးမှာ ပြိုင်ဘက်ရဲ့ မှော်ဂါထာရွတ်ဆို ချိန်ကို ချိန်ဆရမှာပဲ ဖြစ်တယ်။ လက်နှစ်ဖက်မှာ ဓားမြှောင်တွေကိုကိုင်ပြီး မှော်ဆရာဆီကို ပြေးသွားလိုက်တယ်။ ပြိုင်ဘက်ဆီကို ပြေးသွားရင်း အနားကိုရောက်ခါနီးမှာ ဓားမြှောင်ကို မြှောက်ပြီး မှော်ဆရာ ရဲ့ ခေါင်းကို ချိန်ရွယ်ပြီး ထိုးစိုက်လိုက်တယ်။ သို့သော်လည်း ၎င်းကို မူးဝေသွားအောင် မလုပ်နိုင်ခဲ့ပါဘူး။ မသေမျိုးမကောင်းဆိုးဝါးတွေဟာ အရမ်းကို ခံနိုင်ရည်ပြည့်သော်လည်း လုံးဝတော့ ခံနိုင်ရည် သိပ်မရှိလှပါဘူး။ ထို သက်ရောက်မှုအပေါ်မှာ မှီခိုနေတဲ့ သူတစ်ယောက်အတွက် ဒါဟာ တကယ့်ကို စိတ်ဖိအားများစေတဲ့ ပြဿနာတစ်ခုပါပဲ။ ထို့ကြောင့် သူ့ရဲ့ တိုက်ကွက်က မှော်ဆရာကြီးရဲ့ ဂါထာရွတ်ဆိုမှုကို မရပ်တန့်နိုင်ခဲ့ပါဘူး။ ဆက်တိုက် တိုက်ခိုက်မှုတွေကြောင့် ပြိုင်ဘက်ရဲ့ခေါင်းပေါ်မှာ ထိခိုက်မှုအမှတ်တွေ ပေါ်လာခဲ့တယ်။ -၆၃ -၆၇ .. -၆၅ ..အဆင့်ကွာဟမှုများသော်လည်း ထိခိုက်မှုက အတော်လေး ထိရောက်ပါတယ်။ မှော်ဆရာကြီးကို လုပ်ကြံသတ်ဖြတ်ခြင်း တိုက်ကွက် နှင့် ပြင်းထန်သောရိုက်ချက်တို့ကိုပါ သုံးပြီး တိုက်ခိုက်လိုက်တယ်။ တိုက်ခိုက်ဖို့နေရာ ကျယ်ကျယ်ပြန့်ပြန့်မရှိပေမယ့်လည်း မသေမျိုးတွေဟာ ထိခိုက်မှုကို အတော်လေး ခံနိုင်ရည်ရှိကြပါတယ်။ ဂါထာကို ရွတ်ဆိုဖို့ပြီးခါနီးမှာ ချက်ချင်းအနောက်ကို ပြန်ဆုတ်လိုက်တယ်။ ပြီးတော့လည်း အရမ်းကြီး နီးကပ်နေခဲ့ရင် ဘေးဘက်ကို ရှောင်တိမ်းဖို့ မဖြစ်နိုင်ပါ

ဘူး။ နောက်ဆုံးတော့ မှော်ဆရာကြီးဟာ နိုင်းယန် ကို အလင်းလုံးနဲ့ ပစ်လိုက်တယ်။ ဘေးဘက်ကို ရှောင်တိမ်းလိုက်ပြီး တိုက်လုံးကြီးနားမှာ ပုန်းကွယ်လိုက်တယ်။ ပေါက်ကွဲမှုကြောင့် ပဲ့တင်သံတွေ ထွက်လာခဲ့ပြီး ဘေးနားက တိုင်လုံးတွေဟာလည်း အစတွေဖြာထွက်သွားခဲ့တယ်။ ထို အချိန်အတွင်းမှာပဲ ရိုက်ချက်တစ်ခုကိုတောင် အထိမခံပဲ ဘေးဘက်ကို ရှောင်တိမ်းလိုက်ပါတယ်။ ဒီနည်းလမ်းဟာ အရမ်းကို ပျင်းစရာကောင်းပေမယ့်လည်း နောက်ထပ် ၅ မိနစ်လောက်ကြာပြီးနောက် ပြိုင်ဘက်ရဲ့ သွေး အသက်ဟာ တဖြေးဖြေးလျော့ကျသွားပြီး သေဆုံးသွားခဲ့တယ်။ မှော် ဆရာကြီး ကြမ်းပြင်ပေါ်ကို လဲကျသွားချိန်မှ နိုင်းယန် ဟာ သက်ပြင်းချနိုင်ခဲ့ ပါတော့မယ်။ သူ့ရဲ့ လက်ရှိ အဆင့်နှင့် သူ့ထက်အဆင့်မြင့်တဲ့ မကောင်းဆိုးဝါးကို သတ်နိုင်ခဲ့တာပဲ။ ဒီတိုက်ပွဲက အရမ်းကို မောပန်းစေခဲ့ ပါတယ်။ မကောင်းဆိုးတစ်ကောင်ထဲကို သုတ်သင်ဖို့အတွက် အချိန်အများ ကြီး ယူလိုက်ရတာ အတော်လေး မလုံလောက်ခဲ့ပါဘူး။ ၎င်းဆီကနေ ကျ လာတဲ့ ပစ္စည်းကို ကောက်ယူလိုက်တဲ့အခါ ထိုပစ္စည်းက ဆေးအမယ်တစ်ခု ဖြစ်နေတာကို တွေ့လိုက်ရတယ်။ အနိမ့်စား ပဲ့တင်ထပ်မှော်ဂါထာ ပါဝင် ပစ္စည်း

လိုအပ်ချက် - အဆင့်နိမ့် အဂ္ဂိရိတ်ပညာရှင်

ဂုဏ်သတ္တိ - မှော်အစွမ်း + ၂၀

ပါဝင်ပစ္စည်းများ - နှင်းဆီကျောက်မျက် မြက်၊ နွားဂျုံ အမှုန့် ၊ ဓာတ်ပျယ် စေသော ပစ္စည်း ၊ ဆာလဖာသို့ရဲ့ ကံက အရမ်းကို အံ့အားသင့်လောက် အောင် ကောင်းနေတာပဲ။ သူဟာ အရမ်းကို အဖိုးတန်တဲ့ ပစ္စည်းကို ရှာ တွေ့ခဲ့တယ်။ ငှက်ကလေးဟာ အခုချိန်မှာ လုပ်နိုင်မယ်ဆိုတာ မသေချာပေ မယ့်လည်း မကြာခင်မှာ ဂျူနီယာ အဂ္ဂိရိတ် အဆင့်ကို ရောက်လာတော့

မှာပါ။ ထို ပါဝင်ပစ္စည်းရဲ့ တန်ဖိုးဟာ လက်ရှိအချိန်မှာတော့ အရမ်းကို  
ဈေးနှုန်းကြီးလှတယ်။ အနည်းဆုံး တစ်ခုကို ရွှေတစ်ပြား တန်ပါတယ်။  
နှင်းဆီကျောက်မျက် မြက် ကလည်း သိပ်ဈေးမကြီးသလို အခြား ၃ ခုက  
လည်း ကွန်ပျူတာ ဇာတ်ကောင် ဆိုင်ကနေ ဝယ်ယူလို့ရနိုင်ပါတယ်။

လက်ရှိကစားသမားတွေအဆင့်နဲ့ ဆေးရည်ရဲ့ မှော်အစွမ်းကို အမှတ် ၂၀  
အထိ မြှင့်နိုင်တာ အတော်လေး အံ့အားသင့်ဖွယ်ကောင်းပါတယ်။ ပုံမှန်ဆို  
ရင် အဆင့် ၂၀ အထက် သာမန်ကစားသမားတွေဟာ ထိုပစ္စည်းမျိုးက အ  
ဆင့် ၂၅ နယ်မြေကနေသာ ရနိုင်တာမလို့ မမျှော်လင့် ရဲကြပါဘူး။

နောက်ဆုံးတော့ အဆင့် ၀ ကနေ ၃၀ ကြားရှိတဲ့ အဂ္ဂိရိတ်ပညာ ရှင်တွေ  
ဟာ ဆေးရည်ဖော်စပ်ဖို့ မည်သည့်လိုအပ်ချက်မှမလိုတော့ပါဘူး။ ဆေး  
အမယ်ကို အိတ်ထဲထည့်သိမ်းလိုက်ပြီး လှိုဏ်ခေါင်းထဲကို ဆက်ဝင်သွား  
လိုက်တယ်။ ထိုထဲက မကောင်းဆိုးဝါးတိုင်းဟာ သူ့အဆင့်ထက် အတော်  
လေးကို မြင့်နေတာကြောင့်မလို့ သာမန် မကောင်းဆိုးဝါးတစ်ကောင်ကို  
တောင် တိုက်ခိုက်နိုင်ဖို့ အရမ်းကို ခက်ခဲပါတယ်။ အရှေ့ကို ဆက်သွားတဲ့  
အခါ ခြေလှမ်းတစ်လှမ်းကိုတောင် အချိန်အတော်ကြာယူပြီး သတိကြီးစွာ  
လျှောက်နေခဲ့ပါတယ်။ နောက်ဆုံးမှာတော့ ထိုလှိုဏ်ခေါင်းတစ်ခုလုံးကို ဖြူ  
ခွဲနိုင်ဖို့အတွက် ၂ ရက်နီးပါး အချိန်ယူလိုက်ရပါတယ်။ လွတ်မြောက်ခြင်း  
စာမျက်နှာကို ရနိုင်ဖို့ ရည်ရွယ်ချက်တစ်ခုထဲနှင့် အချိန် ၂ ရက်အကြာ ယူခဲ့  
ပြီးနောက်မှာ အောင်မြင်ဖို့နီးကပ်လာခဲ့ပါတယ်။ တိုင်လုံးကြီးတစ်ခုရဲ့ထိပ်  
ကို တက်ပြီး အောက်ဘက်မှာ ဈေးကြီးတစ်ခုကို တွေ့လိုက်ရတယ်။

ရံဖန်ရံခါ ထိုနေရာမှာ သွေးစုပ်ဖုတ်ကောင်တွေဟာ ပတ်လည်ပြီးသွားလာ  
နေတာကို တွေ့ရပါတယ်။ ထိုမြေနေရာကြီးထဲက ဖန်သားစီထားတဲ့ ခေါင်း  
တလားကြီးတစ်ခုကို စောင့်ကြပ်နေကြပါတယ်။ ထိုနေရာဟာ

အောက်လမ်းဆရာ အဗရေဟမ် နောက်ဆုံးလဲလျောင်းအနားယူရာ နေရာ ဖြစ်ပါတယ်။ ကောလဟာလစကားတွေမှာတော့ အဗရေဟမ် ဟာ ထိုနေရာ မှာ ချိတ်ပိတ်ခံရပြီး ဘယ်တော့မှ မနိုးထနိုင်ခဲ့တော့ဘူးလို့ ဆိုပါတယ်။ သူ့ရဲ့ ဘေးတစ်ဖက်တစ်ချက်စီမှာ အဆင့် ၂၅ ရှိတဲ့ ဘုရင်အဆင့် သွေးစုပ် ဖုတ်ကောင်တွေ စောင့်ကြပ်နေကြပါတယ်။ ခေါင်းတလားနဲ့ သိပ်မဝေးတဲ့ နေရာမှာ ကျောက်သားလမ်းကြောင်းတစ်ခုရှိပါတယ်။ ထိုနေရာရဲ့ လမ်းကြောင်းထိပ်မှာ လွတ်မြောက်ခြင်းစာမျက်နှာ ကို တင်ထားခဲ့တယ်။ လက်ရှိအချိန်မှာတော့ သူ့ရဲ့ မျက်လုံးတွေနဲ့ နားတွေဟာ သွေးစုပ် ဖုတ်ကောင်တွေရဲ့ ပတ်လှည့်သွားနေတဲ့ လမ်းကြောင်းကို လေ့လာနေခဲ့ တယ်။ မင်းအခုဘယ်မှာလဲ ..? နိုင်းယန် ဆီကို မြေခွေးလေးကရုတ်တရက် စာပို့လာတယ်။ အခုမြို့အပြင်မှာ အဆင့်တင်ဖို့ လေ့ကျင့်နေတယ်၊ ဘာလို့လဲ ဗျ ..? ငါတို့ ဆိုနိုင် တောင်ကြားကို ရှင်းနိုင်ခဲ့ပြီ၊ လွယ်ကူအဆင့် နဲ့ သာမန်အ ဆင့် နှစ်ခုလုံးပဲ၊ ငါတို့နဲ့ လိုက်ဖို့ စိတ်ဝင်စားလား ? မြေခွေးလေး က မေး လိုက်တယ်။ နိုင်းယန် ဟာ အထူးကျွမ်းကျင်အဆင့်ကို လိုက်ပြီးလမ်းညွှန် ပေးနိုင်မလားလို့ မျှော်လင့်နေခဲ့တာပါ။ အခုအရမ်းအလုပ်ရှုပ်နေလို့ပါ၊ ပြီး တော့ အဲ့ကနေလည်း ဘာတစ်ခုမှ လိုချင်တာ မရှိသေးဘူးလေ ..

နိုင်းယန် က တုန့်ပြန်လိုက်တယ်။ မြေအောက်စခန်းတွေကနေ ကျလာတဲ့ ပစ္စည်းတွေဟာ အတော်လေး ကောင်းတယ်ဆိုပေမယ့်လည်း လွတ်မြောက် ခြင်းစာမျက်နှာ နဲ့ယှဉ်လိုက်ရင်တော့ ထိုပစ္စည်းတွေက နိုင်းယန်စရာ တောင် မရှိပါဘူး။ အမိန့်စာအုပ်ရဲ့ စာမျက်နှာနှစ်ခုရထားရုံနဲ့တင် သူ့ရဲ့ လက်နက်တွေ အရည်အသွေးမကောင်းမှာကို စိုးရိမ်စရာ မရှိတော့ပါဘူး။

ထို့ကြောင့် ဆိုနိုင် တောင်ကြားကနေ စိတ်ဝင်စားလောက်တဲ့ ပစ္စည်း တစ်ခုတလေမှ မရှိတာပဲ ဖြစ်ပါတယ်။ မြေခွေးလေး ဟာ ခပ်အုပ်အုပ်လေး

ရယ်လိုက်မိတယ်။ နိုင်းယန် ရဲ့ စကားတစ်ခွန်းထဲနဲ့တင် သူ့ရဲ့ မျှော်လင့်ချက်တွေကို ပြန့်ကျဲသွားစေခဲ့ပါတယ်။ နိုင်းယန် ဟာ တကယ်ပဲ ဆိုနိုင်တောင်ကြားကို သွားတိုက်ဖို့ စိတ်မဝင်စားဘူးလား ..? ထိုနေရာကို အခြားအသင်းနဲ့များသွားတိုက်ပြီးခဲ့တာလား ..? နိုင်းယန် ရဲ့ နောက်ခံက အရမ်းကို ထူးခြားပြီး အတော်တောင့်တာပဲ။ နိုင်းယန် ကခဏလောက်တွေးပြီး ပြောလိုက်တယ်

ဂိမ်းရဲ့ တရားဝင်ဝက်ဆိုဒ်ကနေ နောက်ထပ် မြေအောက်စခန်းတစ်ခုကို မနက်ဖြန်ကြရင် ထုတ်တော့မယ်လို့ ကြားတယ်၊ အဲနေရာကို သွားကြည့်ကြည့်လိုက်ပါလား မင်းတို့အသင်းအတွက် အတော်လေး အကျိုးအမြတ်များလိမ့်မယ်၊ အဆင့် ၁၀ မြေအောက်စခန်းအတွက် ပြင်ဆင်ထားလိုက်တော့လေ၊ မြေအောက်စခန်းတွေက ဂိမ်းထဲမှာ အတော်လေး အလုပ်ဖြစ်နေတာမလို့ နောက်ထပ် ၂ ရက် ၃ ရက်နေရင် မြေအောက်စခန်းအသစ်တစ်ခုလောက် ထပ်ဖွင့်မယ်ထင်တယ်၊ ဒါ့ကြောင့် အဲအဟောင်းတွေကို စိတ်မဝင်စားသေးတာပါ။ လက်ရှိအချိန်မှာ သူ့ရဲ့လက်နက် ပစ္စည်းတွေဟာ အရည်အသွေးကောင်းတဲ့ အဆင့်ရှိနေတာမလို့ လက်ရှိ မြေအောက်စခန်းတွေကို ဝင်တိုက်ဖို့ မလိုအပ်သေးပါဘူး။ လက်နက်တွေကို အဆင့်မြှင့်ဖို့ လိုအပ်တဲ့သူတွေကတော့ မြေအောက်စခန်းတွေကို ဝင်တိုက်ပြီး အကောင်းဆုံးအရည်အသွေးရှိတဲ့ လက်နက်တွေကို လိုက်ရှာရမှာဖြစ်ပါတယ်။ ကျွန်တော်လည်း ကာလို့မြို့ရဲ့ အရှေ့ပိုင်းမှာ ဆေးရည်ဆိုင်တစ်ဆိုင်ဖွင့်တယ်လို့ ကြားထားတယ်ဗျ၊ ထူးခြားတာကတော့ သူတို့က အနက်ရောင် ဖီနိုလ် ဆေးရည်တွေ ရောင်းနေကြတာပဲဗျ၊ အဲနေရာရဲ့ ပိုင်ရှင်က ဘယ်သူဖြစ်မယ်ထင်လဲ ..? မြေခွေးလေး က သက်သေပြချင်နေပါတယ်။ နိုင်းယန် ဟာ ထိုဆိုင်ရဲ့ ပိုင်ရှင်ဖြစ်မယ်လို့လည်း သံသယရှိနေတာကြောင့်ပါ။ အကြောင်း

အရင်းကတော့ နိုင်းယန် ဟာ သူ့ကို တစ်ချိန်ထဲမှာပဲ အနက်ရောင် ဖိနိုလ် ဆေးရည်တွေ ထုတ်ရောင်းခဲ့တာကြောင့် ဖြစ်ပါတယ်။ ထိုဆိုင်က နိုင်းယန် ရဲ့ ဆိုင်မဟုတ်ခဲ့ရင်တော့ တနည်းမဟုတ် တစ်နည်းနဲ့တော့ စုံစမ်းပြီး သိနိုင် မှာဖြစ်ပါတယ်။ ထိုဆိုင်က အနက်ရောင် ဖိနိုလ် ဆေးရည်တွေဟာ ရောင်း မထွက်သေးပါဘူး။ ပြီးတော့ အဲ့နေရာမှာ ထိုဆေးရည်တွေ အမြောက်အမြား ရှိနေပါသေးတယ်။ ထိုနောက်ခံက ရှိန်လောက်တဲ့ ထောက်ပံ့မှုမရှိရင် စီးပွားရေးကြီး ဘယ်လိုလုပ်ဖြစ်လာနိုင်မှာလဲ ..?သိပါတယ်၊ ကျွန်တော့်သူငယ်ချင်းတစ်ယောက် ဖွင့်ထားတာလေ၊ ကံမကောင်းချင်တော့ သူက နေရာ သေချာမရှာနိုင်သေးဘူးလေ၊ ဒါပဲ ကျွန်တော် ပြောနိုင်ပါ တယ်.. နိုင်းယန် က ခဏလောက် စဉ်းစားပြီး ပြောလိုက်တယ်။ အချို့ အရာတွေကို ဖွက်ထားတာက ပိုပြီးသင့်တော်ပါတယ်။ အာ ကျွန်တော် တွေးမိသလိုပါပဲ အို .. မေ့တော့မလို့ အဆင့်တက်ရင်း အလုပ်ရှုပ်နေတာ မ လား ..? ထပ်ပြီးနှောက်ယှက်ဖို့ မသင့်ပါဘူး၊ နောက်များမှပဲ ထပ်ပြောကြ တာပေါ့ ..ကျေးဇူးပါဗျ နောက်မှတွေ့မယ်နော် ..

မြေခွေးလေးက သူ့ကို အရေးကြီးတဲ့အရာတစ်ခုကို ရုတ်တရက် သတိပေး ခဲ့ပါတယ်။ မကောင်းဆိုးဝါးတွေကို သတ်ဖြတ်ရင်း အချိန် ၂ ရက်နီးပါး ကုန်ဆုံးခဲ့ပြီး ဘေးဘက်ကို ရောက်နေခဲ့မိတယ်။ သူ့ရဲ့ ဆိုင်ကို ပြန်စစ်ဖို့ လည်း မေ့သွားခဲ့ပြန်ပါတယ်။ လွတ်မြောက်ခြင်း စာမျက်နှာကို ရှာဖို့ အာရုံစိုက်နေတာကြောင့် မြို့ကိုလည်း မပြန်နိုင်ခဲ့ပါဘူး။ သို့သော်လည်း chat ထဲမှာ အလိုလျောက် သတင်းတွေပို့ပေးတဲ့ နေရာတစ်ခုရှိနေတယ်ဆို တာကို အမှတ်ရလိုက်တယ်။ ထိုနေရာကို အရင်အတိတ်တုန်းကလည်း တစ်ခါမှ မဖွင့်ကြည့်ဖူးခဲ့ပါဘူး။ ထို့ကြောင့် ကွန်ပျူတာ လုပ်ငန်းစဉ်တွေနဲ့ ရင်းနှီးအောင် မလုပ်နိုင်ခဲ့ဘူး။ ခဏလောက် လိုက်ရှာပြီးနောက်မှာ စတိုး

ဆိုင်နဲ့ပတ်သက်တဲ့ အချက်အလက်တွေ တက်တဲ့နေရာ တစ်ခုကို တွေ့သွား  
ခဲ့ပါတယ်။ ထိုနေရာကို ဖွင့်ကြည့်လိုက်တဲ့အခါမှာ စာတွေအများကြီးကို  
တွေ့လိုက်ရတာကြောင့် ခဏလောက် တွေ့ဝေသွားစေခဲ့တယ်။ [ ၀၂:၃၉  
(သတိပေးချက်) : ကြယ်စုံည ဆေးရည်စတိုးဆိုင်မှ အနက်ရောင် ဖီနိုလ်  
ပါဝင်ပစ္စည်းများအား ငွေပြား အခု ၃၀ ဖြင့် ရောင်းချထားခဲ့ပါပြီ ] ၀၂:၄၀  
(သတိပေးချက်) : ကြယ်စုံည ဆေးရည်စတိုးဆိုင်မှ အနက်ရောင် ဖီနိုလ်  
ဆေးပုလင်း ၁၂ ခုအား ငွေပြား ၇ ပြားနှင့် ကြေးပြား အခု ၂၀ ဖြင့် ရောင်းချ  
ထားခဲ့ပါပြီ ] ၀၂:၄၀ (သတိပေးချက်) : ကြယ်စုံည ဆေးရည်စတိုးဆိုင်မှ  
အနက်ရောင် ဖီနိုလ် ပါဝင်ပစ္စည်းတစ်ခုအား ငွေပြား အခု ၃၀ ဖြင့် ရောင်းချ  
ထားခဲ့ပါပြီ ] ၀၂:၄၁ (သတိပေးချက်) : ကြယ်စုံည ဆေးရည်စတိုးဆိုင်မှ  
အနက်ရောင် ဖီနိုလ် ပါဝင်ပစ္စည်းများအား ငွေပြား အခု ၃၀ ဖြင့် ရောင်းချ  
ထားခဲ့ပါပြီ ]

\*\*\*